

Seni ýitiren günüm...

Category: Goşgular, Kitapcy

написано kitapcy | 21 января, 2025

Seni ýitiren günüm... SENI ÝITIREN GÜNÜM



Seni ýitiren günüm

Nähili gündi?!

Şol güne men düşünemok şindizem.

Bulut gelip,

Günüň öňün örtensoň,

Gijä çalyň edip durdy gündizem.

Wah, ýogsam gys günem däldi-le ol gün,

Ol gün adaty bir günüdi güýzüň.
Ýöne nämüçindir eşitmeýärdim,
Hemişeki bagşy guşlaň owazyn.
Nirdedir bir ýerde,
irmän çalynýan
Dutaryň owazam gelýärdi güňleç.
Adamlaň ýüzünde, gygyrsalar-da,
Ne-hä buýsanç bardy,
Ne-de bir gynanç.
Uçup ýören arzuwlarym-
ak guşlam
Gara bulduň aňyrsynda aýlanyp,
Geçip bilmän,
Perwaz urup ýördüler...
A men bolsam, durdum diňe oýlanyp.
Bir görsem,
Köwüşmi-zerden ýasalan,
Jadyly gaýgyňy kürekläp sen hem
Gözüetme-deňze siňip barýardyň.
Barýardyň nokada öwrülip kem-kem,
Ne yzyňdan garaýardym gaharly,
Ne çeksem diýýärdim ükenmez näziň.
Alasarmyk bolup,
Walla aňk bolup,
Durdum bir özüm...
Ilkinji söýgimi
ýitiren günüm,
Nähili gündü?!
Şol güne men düşünemok şindizem. Goşgular